

ODUDONSỌ NKE AISAIA

Aisaia 6:1-13

IHEÒMỤMỤ 350

Nke Ndị okenye

AMAOKWU IBUN'ISI: “Ndi bu di, hunu nwunye-unu n’anya, dika Kraist-ayi hu-kwa-ra nzuko-Ya n’anya, rara kwa Onwe-ya nye n’ihi ya; ka O we do ya nsọ, mgbe O mesiri ka ọ di ọcha site n’osisa miri n’okwu Chineke, ka Ya Onwe-Ya we che nzuko ahu n’iru Onwe-ya dika ihe di ebube, nēnwegh ntupọ ma-ọbụ iru-ndọli ma-ọbu ihe ọ bula n’ihe di otú a; kama ka o we di nsọ buru kwa ihe anāpugh ita uta” (Ndi Efesos 5:25-27).

I Qhù nke Aisaia banyere Atọnimeotù ahụ nke Iḅuisi Chineke

1. Aisaia hụrụ ọhù ahụ mgbe akpọsiri ya n’okwa nke iḅu onyeamuma, ebe agụsiworo ya n’onye eziumume, onye náasọpuru Chineke, Aisaia 6:1; 1:1
2. Qhù ahụ bụ banyere Atọnimeotù ahụ dị nsọ nke Iḅuisi Chineke, Onye puruimeiheniile, Aisaia 6:1-3, 8; Jọn 12:41; Ọlu Ndi-ozu 28:25; Nkpughe 4:1-11; 5:6; Ezikiel 1:1-28; Abù Ọma 72:19.
3. Ihe mmetụta nke a nwere bụ n’ihe nke mmụọ, Aisaia 6:4; Ọpupu 40:34, 35; I Ndi Eze 8:10, 11.

II Otú Aisaia si Hụta Onweya, Odudunsọ Ya nke Náesochita

- 1 Qhù a banyere idinsọ nke Chineke mere ka Aisaia hụ njo ekere ụwa ya na erughieru ya, Aisaia 6:5; Ọpupu 33:20 Luk 5:8; Matiu 5:8; Ndi Hibru 12:14.
- 2 Egoro Aisaia nsọ mgbe nkume ahụ dị ọkụ meturu egbugbereonu ya abuo, Asaia 6:5-7; Abù Ọma 51:2, 7; Ezikiel 36:26.

III Ọkpukpòkù nke Aisaia na Ozi Eziri Ya

- 1 Akpọro Aisaia iluolu puru iche nke sikwaraike mgbe edosiri ya nsọ, Aisaia 6:8; Jenesis 17:1-22.
- 2 Ijiobichuqaja ahụ nke sitere n’afodufè mere ka Chineke zie ya ozi ahụ putara ihe, Aisaia 6:8-13; Ọpupu 3:1-10; I Ndi Eze 19:19-21 cf. 2 Ndi Eze 3:11, 12; Ọlu Ndi-ozu 13:2.

NKỌWA DỊ ICHEICHE

Qhù ahụ na Ihe Ọ naakuzi

Ihemmuta di iche nke enyere n’ohu a nke Aisaia huru di otutu, nke otu nime ha bu mkpughe nke oké idinsọ Atọnimeotù ahụ nke Iḅuisi Chineke. Na Iḅuisi Chineke bu Atọnimeotù ka anaahu nkeoma, n’ihi na Aisaia huru Onyenwe anyi wee nu kwa ka usu nke eluigwe naakpoku Ya naeji okpukpu atọ nke ojija náeto Ya. Ndi ahụ agbaputara, ndi no n’iru Ocheeze Chineke ji kwa otu okpukpu atọ nke ojija ahụ náeto Chineke mgbe Oké Mkpagbu ahụ gaadi n’eluwa (Nkpughe 4:8; 5:8-10). Ọ bughị ihe mberede na enwere akuku atọ n’ojija ahụ, nke otu onye nime Iḅuisi Chineke ahụ, n’ihi na ọ dighi ihe mberede di n’ebe Chineke no. Nke a abughị kwa naání ihe imaatu enyere banyere ohu nke Aisaia bu nke naekpughe Atọnimeotù ahụ.

Chineke Nna no ya, n’ihi na mgbe niile ka anaegosiputa Ya dika Onye ahụ naanokwasị n’Ocheeze ahụ nke di n’Eluigwe. Kraist naanodu ugbo a n’akuku akanri nke Ocheeze ahụ ma Mmuo Nso ahụ di ngozi no n’uwa natu kwa “uwa nmehie, na ezi-omume, na ikpe, n’anya” (Jọn 16:8). Ma Jọn onye ahụ ahurun’anya naede na mgbe ahụ Aisaia huru Onyenwe anyi na ọ hukwara Jisos! Le (Jọn 12:37-41). Ọbuna n’Ọlu Ndi-ozu anyi naagu na Mmuo Nso kwuru okwu n’oge ahụ! (Lee Ọlu Ndi-ozu 28:25-27). Okpukpu atọ nke ojija ahụ ka enyere Atọnimeotù -- Chineke Naa, Jisos Kraist Okpara, na Mmuo Nso.

Tukwasị kwa n’ihe mnwaputa ndia, anyi naahu na mgbe Aisaia nuru olu Onyenwe anyi, ọ nughị olu nke naání otu onye kama olu nke ndi kari otu onye ejikotara n’otu, n’ihi na Onyenwe anyi siri: “Onye

ka **M** gēziga, onye gāgakwara **ayi?**”Anaeziga Aisaia dīka onyeozī nke Atōnimeotù ahụ nke Ìbùisi Chineke, ma ozi ahụ nke ọ gaagbasa sitere n’ìbùisi Chineke ahụ nke ejikọtara n’otù -- ìdìn’otù nke échichè mmadụ náapughị ìghọta. (Lee Jọn 17:21-23; Ndi Hibru 2:11).

Ebe ọgụgụ a naakuzikwara anyị na Atōnimeotù ahụ naadigide oge niile rue mgbe ebighiebi. “Nsọ, nsọ nsọ, **ka JEHOVA** nke usu nile nke ndi-agma di” bụ ahụ nke otuto ahụ, náegosi na Kraist nọrị nime Ìbùisi Chineke ahụ. Ndị náasị na Kraist malitere ìdjadị Ya mgbe amurụ Ya na Betlehem nọ nime ndahie dī ukwu. Ya ka “egbuworo site n’oge itọ ntọ-ala nke uwa” n’ihi mmadụ furuefu (Nkpughe 13:8), “ebe Ọ nādi ndu mgbe nile iriọ aririọ n’ihi ha” (Ndi Hibru 7:25).

Anaakuzikwara anyị na otuto na nsọpuru kachasi elu na nke kachasi mma kwesiri inye Chineke anyi, na anyi kwesikwara inye Ya ha n’ikwesị ntukwasijobi. Ndị ahụ kachasi elu nke nájeozī gburugburu Ocheeze ahụ, kpuchiri iru ha na ukwu ha n’óké nsọpuru, n’oge ahụ niile, náeji kwa ike ha niile náeto Chineke. Ọ bụrụ na ndị ahụ náenweghị mmehie, bụ ndi náeguzo n’iru Onye ahụ nke puru ime ihe niile naeme otú a, ólee otú anyi onweanyi, bụ ndi agbaputara site n’Ọbara ahụ dī ókéonuahia gaesi ghara ime otú a kari. Anyi kwesiri inye Ya otuto anyi, ófufé anyi, nsọpuru anyi, ijéozī anyi -- ihe niile anyi nwere - - nime obiumeala nke kachasi omimi. Ndija dī nsọ naeto Ya mgbe niile -- bụ ndi náaka amaghị mmehie, nke mere na ọ dibeghi mgbe ha nwaputara ihun’anya nke Chineke n’ebe ha nọ site n’amara nke mgbaputa Ya. O kwesiri ka anyi too Ya kari, n’ihi na anyi anwaputawo ihun’anya ahụ, amara ahụ, na ebere ahụ nke anaeme ka o rue anyi aru kwa ubochi rue ubochi niile nke ndu anyi.

Odudonso nke Aisaia

Aisaia bụ onye náasopuru Chineke n’oge enyere ya óhù ahụ. Ọ bụrụworị onye amuma nke Chineke. Ndiamuma nke Chineke bụ ndi dī nsọ, ma ebe ọ bụ na Aisaia anatabeghi odudonso zuruoké tupu oge a, aguru ya n’onye dī nsọ dīka ọ naadi nye ndi niile aguworo na ndi eziumume n’ezie. Ma oge ruru nime nwaputa nke Aisaia, dīka oge naabu kwa ná mnwaputa nke onyeKraist ọ bula aguru n’onye eziumume n’ezie mgbe ọ naaga ije nime ihè ahụ, bụ mgbe anaenye ya ìdinsọ ahụ n’otù ntbianya n’uzọ putara ihè site n’ólù nke odudonso zuruoké nke aluru nime obi ya. Igu mmadụ n’onye dī nsọ, maobu ìdinsọ nke emere ka ọ dīrị mmadụ site n’amara nke Chineke, bụ nke ya nááni ka oge ra ọ naenweghi ihè dī ukwu maobu ohere inwetara onweya ìdinsọ ahụ nke anaenye site n’ìdijmma nke onyinyeamara nke Chineke -- Jisọs Kraist, na Ọbara Ya nke awusiri -- n’oge odudonso zuruoké.

Mgbe Aisaia huru ezi onodu ya n’iru Chineke na ìdinsọ nke Chineke nke emere ka ọ puta ihè n’iru ya, o tiri mkpu n’enweghi olileanya si, “Ahuhu nādirim! n’ihi na alawom n’iyi; n’ihi na onye egbugbere-onu-ya abua ruru áru ka m’bu, ... n’ihi na ọ bu Eze-ayi, bú JEHOVA nke usu nile nke ndi-agma, ka anyam abua huworo.” Ihụ ìmamma niile zuruoké nke ìbuisi Chineke ebighiebi ahụ mere ka ọ hu onodu nke ya onweya n’uzọ ọ putara ihè nkeoma. Emere ka ọ mata na ọ ka nwere mmehie ahụ nke sitere n’ómumú nke dī kwa mkpà ka asuchapusia ya. Ọ huru erughieru nke ya onweya. Ihuta onweya dīka o mere, mere ka ọ dī mfé nye Chineke ìlululú nke nsacha ahụ n’obi ya bụ nke anaakpo odudonso zuruoké.

Ọ dī mma ka anyi náahú onweanyi dīka Chineke si ahụ anyi. Mgbe anyi naeme otú a, anyi naetikusi Chineke mkpu ike ka O nyere anyi aka nime enweghi olileanya. Mgbe ahụ ka Chineke puru ìluru anyi olu ma mekwara anyi ihe ahu nke Ọ naachọ. Eji Okwu Chineke tunyere enyo. O kwesiri ka anyi naeleba anya n’enyọ ahụ mgbe niile, náekpe kwa ekpere nime obi anyi ka anyi wee nwee ike ihú onweanyi dīka anyi dī n’ebe ahụ. Ndị anaedobeghi nsọ kwesiri inwe obiike, “n’ihi na nka bu ihe Chineke náchọ, bú ka edo unu nsọ” (I Ndi Tesalonaika 4:3). Anyi onweanyi kwa bụ ndi nataworo mnwaputa ahụ dī ebube ka nwekwara ike irita uru site n’ule nnyocha nke Okwu Chineke, n’ihi na anyi aghaghị isacha onweanyi, ọbuná dīka Ya onweYa dī ọcha, wee náaga n’iru site “n’okwukwe rue okwukwe,” site kwa n’otuto rue n’otuto, rue mgbe anyi gaahú otú Ọ dī wee dī kwa ka Ya site n’amara Ya dī ebube.

Nime Ùlọkwu ahụ nke dī n’elu uwa, amunyere oku n’elu ebe ichuajà nkeola ahụ n’uzọ dī ebube ichekuokụ ahụ nke sitere n’ebe ichuajà nke ọla ahụ ka ewebara nime Ebe Nsọ ahụ wee tukwasị ya n’elu ebe ichuajà nke ọlaedo nke údà náesi ísiutọ (insence), nke anwuruokụ sitere na ya náakwugo mgbe niile n’ebe Chineke nọ. Nke a nọ onodu dīka odudonso zuruoké. Otú nime ndi Seraf ahụ wee were otú okucheku sitere n’elu ebe ichuajà ahụ wee detu ya n’egbugbereonu abuo nke Aisaia, ewee kwuputa si

“ewe wezuga ajo-omume gi, kpuchi kwa nmehie gi.” Ya mere, ewere ike ukwu ya náenweghị obiabu site ná mkwuwaokwu niile nke mmadu puru inwe, na edoro Aisaia nsọ.

Odudonso nke Aisaia abughị ihe mere nwayo nwayo. O bu mnwaputa nke enwere n’otuntabianya. O togheto wee torue nime idinsọ, wee náahú ka mmehie, ahụ o ketara site n’òmúmú náapusị nke ntà nke ntà. N’otù nkeji ka Aisaia huru onweya dika onye ruruaru ma nime nkeji nke ozọ o nuru mkpasa nke mmuozosi Seraf ahụ na emewo ka o di ocha ma di kwa nsọ. Odudonso bu olu nke nsacha obi nke anaenwe site n’okwukwe mgbe enyefesiri onweonye n’ozuzuokè, maobu ikewapu iche, nke ndu, mkpuruobi, na mmuozosi nke onye ahụ náachọ mnwaputa ahụ.

Agaahú na nkume di oku ahụ nke aguputara site n’ebe ichuaja ahụ yiri **oku nnucha** nke Mmuozosi Nso ma o bughi **ike** ahụ **naenyeume** nke baptizim nke Mmuozosi Nso. Mmadu ndi naanwa ikowa na baptizim nke Mmuozosi Nso abughị mnwaputa nke ato putara ihè nke onyeKraist, ewetawo otutu ogbaghara. Edoro Aisaia nsọ -- ewezugara ajomume ya ma suchapu kwa njo ekere uwa ya -- mgbe ichekuoku ahụ meturu egbugbereonu ya abuo. Enyeghi ya ike site na Mmuozosi Nso n’oge ahụ dika n’udi ahụ esi enye mmadu ike mgbe o natara mkwa nke Nna ahụ. Nwaputa nke Aisaia bu olu nke nnucha na nsacha nke Mmuozosi Nso. O bu itinye Obara nke nsacha ahụ n’olu -- icheoku nke oku nnucha -- nke naeme ka anyi buru ndi ejikeere maka mbata nke Mmuozosi Nso ahụ n’inye ike Ya n’uju. Anaenye anyi ike a mgbe anyi natara mnwaputa ukwu nke ato ahụ nke diri NdiKraist -- owuwummiri nke Mmuozosi Nso.

Edoro Aisaia nsọ, ma o bu naani n’Ubochi Pentikost ka ebube nye umummadu owuwummiri nke Mmuozosi Nso. Onyenkasiobi ahụ apughi ibia rue mgbe Jisos rigosiri n’eluigwe, n’ihi nke a o dighi onye nsọ nke Testament Ochie awuru mmiri nke Mmuozosi Nso. Ma otutu ndinsọ ndia anapughi igutonu nke Testament Ochie ka edoronso, ma gbakwaara nke a ama site n’ijeije n’uwa nke a n’izuokè nke idinsọ ahụ nke naani ndi edoro nsọ puru ima.

Ikike nke Ijeozisi nke Enyere Aisaia

Chineke naakpo onye o bua. Olenaole naaza oku ahụ, Chineke naaroro kwa ha, ma dika ha naanogidesi kwa ike n’uzo nke nsopuru Chineke, ha naabu ndi kwesirintukwasioji (Matiu 20:16; Nkpughe 17:14). Ufodu ndi ahụ naaza oku nke Chineke rue nzoputa ka O naakpo wee roputa kwa maka olu puru iche nime ijeozisi Ya (I Ndi Korint 12:28; Ndi Efesos 4:11-13). Akporo Aisaia dika onyeamuma nke Chineke obuna tupu edoo ya nsọ ma mgbe asuchara ya site na njoekere uwa emere ka ikike ahụ nke enyere ya maka ijeozisi puta ihè ewee nye kwa ya olu puru iche ilu banyere Israel nke daghachiworo azu.

Enyere Aisaia ozi di mpa n’ihi ndi ahụ, ka ha ghara idigide otu ha di, ochichiri na iburu ewee bjakwasi ha. Enyere ya ikike nke ijeozisi maka olu a di mpa ma jikere kwa ya nkeoma n’ihi ya. Akwukwo niile nke amuma ya naagbaama nye eziokwu ahụ na o kwesiri ntukwasioji n’oku ahụ akporo ya na n’ebe ndi ya no. Otutu ihe nke naejuanya nke di kwa ebube ka ekpughere nye anyi site n’ozisi ya di icheiche, nke ya onweya site na mkpalisi nke Mmuozosi Nso wetaworo anyi site n’ebe Chineke no. Ikpé di egwu na ihe di icheiche di oké egwu nke o gaaluputa, n’ihi mmehie na nnupuisi megide Chineke, ka edoro n’usoro n’iheodide niile nke Aisaia. Akporo ya, roputa kwa ya, o wee kwesi kwa ntukwasioji obuna rue n’onu ya.

AJUJU DI ICHEICHE

1. Kpopta eziokwu di icheiche banyere Chineke bu nke eziri anyi site n’ohu nke Aisaia.
2. Olee otu anyi si mara, site n’ebe ogugu nke iheomumu anyi na n’akuku ozọ di icheiche nke Akwukwonsọ na Ibuisi Chineke ahụ di uzo Ebube ato putara ihè?
3. Olee mmetuta Iru Chineke nwere n’Ulokwu ahụ n’onweya?
4. Olee mmetuta ohi ahụ nwere n’ebe Aisaia no?
5. Gini ka Mmuozosi Seraf ahụ mere ma kwere kwa n’izaghachi okwu nke Aisaia kwuru banyere onweya?
6. Olee otu anyi si mara na edoro Aisaia nsọ n’oge a?
7. Olee otu anyi si mara na awughi Aisaia mmiri nke Mmuozosi Nso n’oge a?